

एक नजर में

धन की शोभा दान करने से : मुनिश्री कुन्धुसागर



बुरहानपुर। यहां वर्षायोग के लिए विराजित परमपूज्य मुनिश्री कुन्धुसागर जी महाराज एवं शुद्ध श्री अटलसागर जी महाराज आत्मसाधना के क्रम में अपने सभी सामायिक,प्रतिक्रमण,ध्यान,योग आदि आवश्यकों का पालन कर रहे हैं। इससे समाजजन भी आत्मसाधना करने के लिए आकर्षित हो रहे हैं। यह जानकारी देते हुए डॉण सुरेन्द्र जैन भारती ने बताया कि मुनिश्री कुन्धुसागर जी महाराज ने समाजजनों को दान देने हेतु प्रेरित किया और कहा कि दीन,दुखियों को देखकर हमें सदा दान देना चाहिए। यह दान दया, धर्म और अहिंसा की कोटि में आयेगा। गृहस्थ के धन की शोभा दान से है। दान परमार्थ के क्षेत्र में भी दिया जाता है। हमें जिनबिम्ब निर्माण, मंदिर निर्माण, सन्तशाला, गौशाला निर्माण आदि के लिए भी धन का दान देना चाहिए। अभी बरसात का मौसम चल रहा है इसमें हमें अधिकाधिक वृक्षारोपण करना चाहिए। वृक्ष हमें शुद्ध वायु, पुष्प, फल देते हैं। बदले में हम से कुछ भी नहीं लेते। गुरुभक्ति नेहा दीदी एवं गोल्डी दीदी ने प्रस्तुत की। दिनांक 28 जुलाई को प्रातःमुनिश्री के सांनिध्य में मन्त्र साधना के प्रयोग सिखाये जायेंगे।

मारवाड़ी युवा मंच ने मनाई सावन पार्टी



बुरहानपुर। प्रतिवर्ष अनुसार इस वर्ष भी मारवाड़ी युवा मंचए बुरहानपुर द्वारा दर्यापुर स्थित वाटर पार्क में उत्साह एवं उमंग के साथ भव्य सावन पार्टी का आयोजन किया गया। मंच के प्रचार मंत्री रामकुमार अग्रवाल ने बताया कि प्रातः 11.00 बजे से मंच के सभी सदस्य अपने परिवार सहित वाटर पार्क पहुंचे। स्वागत एवं स्वल्पाहार के पश्चात सदस्यों, महिलाओं एवं बच्चों ने वाटर पार्क की विभिन्न मनोरंजक गतिविधियों का भरपूर आनंद लिया। सभी ने स्वादिष्ट व्यंजनों का स्वाद चखते हुए पारिवारिक माहौल में सावन उत्सव का आनंद उठाया। इस अवसर पर मारवाड़ी चेतना महिला शाखा की सदस्याएँ भी विशेष रूप से उपस्थित रहीं। कार्यक्रम के दौरान सभी ने आपसी मेल.मिलाप एवं सौहार्द एवं पारिवारिक एकता का संदेश दिया। सह प्रचार मंत्री प्रिंस सेठिया ने बताया कि कार्यक्रम को सफल बनाने में मंच के पूर्व अध्यक्ष राजेंद्र जालान,राजकरण बोथरा, सुनील मुंदड़ा एवं लक्ष्मण मितल का विशेष सहयोग रहा। मंच के सभी सदस्यों ने कार्यक्रम की मुक्त कंठ से सराहना करते हुए इसे यादगार एवं सफल आयोजन बताया। मंच अध्यक्ष शुभम जैन एवं सचिव दिलीप कासलीवाल ने कार्यक्रम की सफलता में सहयोग देने वाले सभी सदस्यों एवं उपस्थित परिवारों का आभार व्यक्त किया। इस माह के कार्यक्रम के कन्वीनर श्रीकृष्ण मुंदड़ा रहे।

केंद्रीय मंत्री को नई रेल लाइन के लिए साँपा ज्ञापन



बुरहानपुर। बुरहानपुर जंक्शन रेलवे सेवा समिति ,उत्तर से दक्षिण द्वार के अध्यक्ष रामकुमार अग्रवालए सचिव चंद्रकांत भावसार एवं कोषाध्यक्ष विवेक हकीम ने मुकाईनगर पहुंचकर भारत सरकार की केंद्रीय खेल एवं युवा कार्य मंत्री रक्षााई खडसे का पुष्पगुच्छ भेंट कर स्वागत किया तथा बुरहानपुर-इच्छपुर/मुकाईनगर/बोदवड के बीच लगभग 55 किलोमीटर नई रेल लाइन के निर्माण की मांग संबंधी ज्ञापन साँपा। समिति के अध्यक्ष रामकुमार अग्रवाल ने केंद्रीय मंत्री को अवगत कराया कि इच्छापुर एवं मुकाईनगर धार्मिक एवं पर्यटन की दृष्टि से महत्वपूर्ण क्षेत्र हैं। यदि बुरहानपुर से इच्छापुर होते हुए मुकाईनगर और बोदवड तक नई रेल लाइन स्वीकृत होती है, तो बुरहानपुर से दक्षिण भारत की यात्रा अधिक सुगम एवं सुविधाजनक हो जाएगी। उन्होंने बताया कि इस रेल लाइन के निर्माण से बुरहानपुर जंक्शन वास्तविक अर्थों में उत्तर से दक्षिण का प्रवेश द्वार बन सकेगा। साथ ही दक्षिण भारत के लिए सीधी रेल सेवाओं का मार्ग प्रशस्त होगा, जिससे यात्रियों को समय की बचत के साथ बेहतर रेल सुविधा उपलब्ध होगी तथा क्षेत्र के व्यापार, पर्यटन और आर्थिक विकास को भी नई गति मिलेगी।

मेक्रो विजन एकेडमी ऑडिटोरियम मनाया गुरु पूर्णिमा



बुरहानपुर। मेक्रो विज़न एकेडमी के अनहद आनंद ऑडिटोरियम में रविवार को गुरु पूर्णिमा का पावन पर्व श्रद्धा, उत्साह और भारतीय सांस्कृतिक परंपराओं के अनुरूप हर्षोल्लास के साथ मनाया गया। कार्यक्रम का शुभारंभ एकेडमी के प्राचार्य श्री जसवीर सिंह परमार एवं सम्माननीय प्रबंधन सदस्यों द्वारा दीप प्रज्वलन तथा माँ सरस्वती के चित्र पर माल्यार्पण कर किया गया। इस अवसर पर छात्रावास के छात्र, छात्राओं ने गुरु महिमा एवं भारतीय संस्कृति पर आधारित आकर्षक सांस्कृतिक प्रस्तुतियाँ दीं। ऑल इज वेल मल्टीस्पेशलिटी हॉस्पिटल और मेक्रो विज़न एकेडमी बुरहानपुर के डायरेक्टर कबीर चोकरसे ने अपने जीवन के मार्गदर्शक, आदरणीय गुरुजनों के चरणों में कोटि.कोटि नमन किया और बताया कि आज चिकित्सा और समाज सेवा के क्षेत्र में हम जो भी मील के पत्थर हासिल कर पा रहे हैं, वह सब आप द्वारा दिए गए संस्कारों, अटूट ज्ञान और मार्गदर्शन की ही पूंजी है। ईश्वर से यही प्रार्थना है कि आपका आशीर्वाद और छत्रछाया हमेशा हम पर बनी रहें ताकि हम मानवता की सेवा में सदैव तत्पर रहें। आपके दिखाए मार्ग पर चलना ही मेरे जीवन का सबसे बड़ा सौभाग्य है। कार्यक्रम में गुरु वंदना, संगीतमय प्रस्तुति, नृत्य, नाटकीय अभिनय तथा कला प्रदर्शन ने उपस्थित सभी दर्शकों को मंत्रमुग्ध कर दिया। विद्यार्थियों की प्रतिभा और अनुशासन की सभी ने मुक्त कंठ से सराहना की। कार्यक्रम को सफल बनाने में विद्यालय के आर्ट विभाग के रोनी सर, आकाश सर, ऋषि सर एवं ऑर्केस्ट्रा टीम का विशेष योगदान रहा। अपने प्रेरणादायी उद्बोधन में प्राचार्य श्री जसवीर सिंह परमार द्वारा कार्यक्रम को संगठित रूप से पिरोने का काम श्रीमती शीतल पोपली के द्वारा किया गया।

पुलिस ने स्कूल से कारखानों तक बताए नशे के दुष्प्रभाव, दिलाई नशा विरोधी शपथ

नवभारत न्यूज़,

बुरहानपुर। मध्य प्रदेश पुलिस द्वारा संचालित नशे से दूरी है जरूर 2.0 अभियान पुलिस अधीक्षक बुरहानपुर आशुतोष बागारी के निर्देशन में अतिरिक्त पुलिस अधीक्षक प्रदीप शेण्डे एवं नगर पुलिस अधीक्षक गौरव पाटिल के मार्गदर्शन में जिले में अभियान संचालित किया जा रहा है। नशे से दूरी है जरूरी अभियान के अंतर्गत आज जिले के विभिन्न थाना क्षेत्रों में पुलिस टीम द्वारा स्कूल कॉलेज, शासकीय व अशासकीय, धार्मिक संस्थान, फैक्ट्री, कारखाने सार्वजनिक स्थानों पर जनजागरूकता कार्यक्रम कर नशे के दुष्प्रभावों एवं इससे बचाव के उपायों की जानकारी



दी गई। शपथ दिलवाकर दिया नशा मुक्ति का संदेश। **जिला स्तरीय कार्यक्रम:-** जिला स्तरीय टीम द्वारा आज श्री राम गुरुकुल आश्रम गो लोकधाम ग्राम खडकोद में आश्रम के बच्चों को नशे से दूरी है जरूरी 2.0 अभियान के तहत

जागरूक किया गया। नशे के दुष्परिणामों के बारे में अवगत कराया गया। पंपलेट वितरित कर शपथ दिलवाई गई।

अभियान की अन्य प्रमुख गतिविधियां :- थाना कोतवाली द्वारा मंडी चौक चौराहा पर नशे से दूरी



है जरूरी 2.0 अभियान के तहत कार्यक्रम किया गया। जिसमें उपस्थित जनमानस को नशे के दुष्परिणामों के बारे में बताया गया पंपलेट वितरित कर शपथ दिलवाई गई। थाना शिकारपुरा द्वारा थाना क्षेत्र में निकाली जगन्नाथ शोभायात्रा में नशे

गई। थाना गणपतिनाका, थाना नेपानगर, थाना निंबोला, थाना खकनार, चौकी धूलकोट ,देडतलाई चौकी मे भी हाई स्कूल में बच्चों को नशे के दुष्परिणामों के बारे में बताया गया शपथ दिलवाई और पंपलेट बांटे। थाना अजाक द्वारा शासकीय उत्कृष्ट सुभाष हाई सेकेंडरी स्कूल में नशे से दूरी है जरूर 2.0 अभियान के तहत कार्यक्रम आयोजित कर नशे के दुष्परिणामों के बारे में जानकारी दी गई शपथ दिलवाई गई एवं एवं पंपलेट वितरित किए गए। चौकी नावरा द्वारा ग्राम नयाखेड़ा में ग्राम वासियों को नशे से दूरी है जरूरी 2.0 अभियान के तहत नशे के दुष्परिणामों के बारे में बताया गया शपथ दिलवाई गई।

एमबीए में टीसेक्ट के टॉप-5



नवभारत न्यूज़, **बुरहानपुर।** ठाकुर शिव कुमार सिंह मेमोरियल मैनेजमेंट कॉलेज, झिरी, बुरहानपुर ने एमबीए प्रथम सेमेस्टर परीक्षा परिणाम में जिले में प्रथम स्थान प्राप्त कर एक नया कीर्तिमान स्थापित किया है। महाविद्यालय के विद्यार्थियों ने उत्कृष्ट प्रदर्शन करते हुए जिले में अपनी प्रतिभा का परचम लहराया। महाविद्यालय के टॉप.5 विद्यार्थियों की सूची में प्रथम खुशी जोशी 83 प्रतिशत, द्वितीय वैष्णवी चौधरी 81 प्रतिशत, तृतीय मेमना महाजन 80 प्रतिशत, चतुर्थ हिमांशु असवार 78 प्रतिशत, पंचम कंचन डोंगरे 77प्रतिशत। इस शानदार उपलब्धि पर एमबीए

की प्राचार्य डॉ.स्मिता हजारी, इंजीनियरिंग कॉलेज के प्राचार्य डॉ.मनोज कथने, फार्मसी कॉलेज के प्राचार्य डॉ.जीवन घोरमाड़े तथा ऑफिस सुपरिंटेंडेंट श्री विकास यादव ने सभी सफल विद्यार्थियों को हार्दिक बधाई एवं उज्ज्वल भविष्य के लिए शुभकामनाएँ दीं। महाविद्यालय परिवार ने इस सफलता का श्रेय विद्यार्थियों की मेहनतए शिक्षकों के समर्पित मार्गदर्शन तथा संस्थान द्वारा उपलब्ध कराए गए उत्कृष्ट शैक्षणिक वातावरण को दिया। संस्थान ने विश्वास व्यक्त किया कि भविष्य में भी विद्यार्थी इसी प्रकार उत्कृष्ट परिणाम देकर महाविद्यालय एवं जिले का नाम गौरवान्वित करेंगे।

राष्ट्रभक्ति के उल्लास के साथ मनाया कारगिल दिवस

नवभारत न्यूज़, बुरहानपुर।

सेवासदन महाविद्यालय, बुरहानपुर की एनसीसी इकाई द्वारा कारगिल विजय दिवस श्रद्धा, सम्मान और राष्ट्रभक्ति के भाव के साथ मनाया गया। कार्यक्रम का उद्देश्य कारगिल युद्ध के अमर शहीदों के अद्वितीय शौर्य, त्याग एवं बलिदान को नमन करते हुए विद्यार्थियों में राष्ट्रप्रेम, कर्तव्यनिष्ठा और देशसेवा की भावना को सुदृढ़ करना था। शुभारंभ कारगिल के अमर वीर शहीदों को पुष्पांजलि एवं श्रद्धांजलि अर्पित कर किया गया। इसके उपरंत कारगिल युद्ध पर आधारित प्रेरणादायक डॉक्यूमेंट्री फिल्म का प्रदर्शन किया गया, जिसने विद्यार्थियों को भारतीय सेना के अत्यन्त साहस, पराक्रम और राष्ट्र के प्रति समर्पण से



रूबरू कराया। इस अवसर पर महाविद्यालय के प्राचार्य डॉ. एस.एम. शकील ने कहा कि 26 जुलाई केलेंडर में साधारण तारीख हो सकती है परंतु इसका महत्व हर भारतीयों के दिलों में बहुत गहरा है, यह कि विजय दिवस भारतीय जवानों की वीरता और उनके बलिदान को याद करने का दिन है। हमारे वीर जवानों ने कारगिल युद्ध पर विजय प्राप्त कर पूरी दुनिया को यह संदेश भी दिया। साथ ही सीनियर डिंबिजन एवं सीनियर विंग के

केडेट्स द्वारा देशभक्ति से ओत-प्रोत सांस्कृतिक प्रस्तुतियों के माध्यम से वीर जवानों के शौर्य को सजीव रूप में प्रस्तुत किया। साथ ही आयोजित भाषण एवं निबंध प्रतियोगिता में प्रतिभागियों ने कारगिल विजय, राष्ट्रीय एकता, सैनिकों के बलिदान तथा राष्ट्रनिर्माण में युवाओं की भूमिका पर प्रभावशाली विचार व्यक्त किए। प्रतियोगिताओं में विद्यार्थियों ने उत्साहपूर्वक भाग लेकर अपनी प्रतिभा का उत्कृष्ट प्रदर्शन किया।

कारगिल विजय दिवस पर काव्य संध्या में गूंजे देशभक्ति के स्वर

नवभारत न्यूज़, बुरहानपुर। संस्कार भारती एवं मध्य प्रदेश लेखक संघ बुरहानपुर इकाई के संयुक्त तत्वाधान में ड्रीमलैंडसिटी ऋषि मुलतकर के निवास स्थान गीत एवं काव्य संध्या का आयोजन किया। मुख्य अतिथि वीरेन्द्र स्वर्णकार निझर विशेष अतिथि ठाकुर वीरेन्द्र सिंह नित्रकार रमेशचंद्र शर्मा धुंआधार श्री रिषी मुलतकर जिला अध्यक्ष संस्कार भारती द्वारा मां सरस्वती जी के तेल चित्र पर माल्यार्पण एवं दीप प्रज्वलन कर किया गया। श्री ठाकुर वीरेन्द्र सिंह जी चित्रकार द्वारा सरस्वती वंदना प्रस्तुत की गई एवं जिला मंत्री ऋणाल मालवीय द्वारा श्रेय गीत की प्रस्तुती दी गई। कवि शोभालाल शर्मा द्वारा मेरे पंख टूटे या झरे नहीं समय की धार ने काट लिए हैं एवं नंदकिशोर जांगडे द्वारा. यहां सब कुछ बिकता है, दोस्तों जरा संभाल के रहना कविता का पाठ किया गया। समर्थ जाधव द्वारा कारगिल विजय दिवस पर खे जीते है अपने वतन के लिए एवं ऋषि मुलतकर द्वारा विरासत में मिलती है धरोहर संस्कारों की कविताएं प्रस्तुत की गई। संदीप शर्मा निर्मल द्वारा



याद ऐसे मुझे आ रहा है सफर गीत एवं संतोष परिहार द्वारा श्पावस आया पानी बरसा कविता का पाठ किया गया। हास्य कवि डॉ.रमेशचंद्र शर्मा धुंआधार द्वारा फौजी देश को जीने का विश्वास देते हैं कविता एवं पैरोडी गीत प्रस्तुत किया गया। वरिष्ठ नवगीतकार डॉ.वीरेंद्र निझर स्वर्णकार और अन्य ने भी प्रस्तुति दी।

एक नजर

बुरहानपुर भाजपा की बैठक, भोपाल कार्यशाला में शामिल हुए जिला पदाधिकारी

संत रविदास महाराज की 650 वी जयंती कल से 20 फरवरी 2027 तक मनाएंगे

नवभारत न्यूज़,

बुरहानपुर। संत शिरोमणि श्री रविदास जी 650 वी जयंती के उपलक्ष्य में आयोजित समरसता अभियान को लेकर बुरहानपुर जिला कार्यालय में एक महत्वपूर्ण बैठक आयोजीत की गई। इस बैठक में संत शिरोमणी गुरु रविदास जी की 650 वी जयंती वर्ष के उपलक्ष्य में 29 जुलाई 2026 से 20 फरवरी 2027 तक आयोजित होने वाले कार्यक्रमों के सफल क्रियान्वयण हेतु चर्चा की गई। बैठक में भाजपा जिलाध्यक्ष डॉ. मनोज जी माने द्वारा विस्तार पूर्वक अपने विचार एवं कार्यक्रम को लेकर समुष्ण जानकारी प्रदान की गई। भाजपा जिलाध्यक्ष डॉ. मनोज जी माने ने कहा कि संत शिरोमणि श्री गुरु रविदास महाराज की 650वीं जयंती के पावन अवसर पर द्वारा 29 जुलाई 2026 गुरु पूर्णिमा से 20 फरवरी 2027 तक आयोजित होने वाले कार्यक्रमों को सफल क्रियान्वयण हेतु आयोजित किया जाएगा। अभियान के अंतर्गत विभिन्न धार्मिक, सामाजिक, सांस्कृतिक एवं जनसंपर्क गतिविधियों के माध्यम से श्री गुरु रविदास



महाराज के जीवन, दर्शन तथा उनके समता, भक्ति, सेवा, सामाजिक न्याय एवं मानवता के संदेश का व्यापक प्रसार किया जाएगा। इस अभियान के अंतर्गत जिला, नगरीय एवं ग्रामीण स्तर तक विविध कार्यक्रम आयोजित किए जाएंगे। अभियान का आयोजन जिला एवं मंडल पदाधिकारी, वरिष्ठ कार्यकर्ता, संत-महात्मा तथा समाज के प्रबुद्धजनों की सक्रिय सहभागिता सुनिश्चित की जाएगी। इस बैठक में भाजपा जिला महामंत्री ईश्वर चौहान, अजा मोर्चा जिलाध्यक्ष राजकुमार वाघ, सुनिल वाघ, संतोष गवई,

पवन लहासे, प्रकाश तायडे, मंडल अध्यक्ष रविन्द्र काकडे, शिवकुमार पासो, दिवाकर कोली, आकाश चौधरी, संदीप पाटील, दिनकर इंगले आदि प्रमुख थे। संत शिरोमणि श्री रविदास जी महाराज की 650 वी जयंती के उपलक्ष्य में आयोजित समरसता अभियान के अंतर्गत विगत दिवस भारतीय जनता पार्टी के प्रदेश कार्यालय भोपाल में कार्यशाला का आयोजन किया गया। इस कार्यशाला में बुरहानपुर जिला अजा मोर्चा के पदाधिकारीगण शामिल हुवे। कार्यशाला



में संत शिरोमणी गुरु रविदास जी की 650 वी जयंती वर्ष के उपलक्ष्य में 29 जुलाई 2026 से 20 फरवरी 2027 तक आयोजित होने वाले कार्यक्रमों के सफल क्रियान्वयण हेतु जिला स्तरीय टोली का गठन किया गया है। टोली में राजकुमार वाघ जिला अध्यक्ष अ.जा.मोर्चा भाजपा जिला बुरहानपुर सहित मोर्चा के पदाधिकारी शामिल हुए और विशाल स्तर पर मनाए का संकल्प लिया गया। **जिला स्तरीय टोली का गठन:-** भाजपा जिलाध्यक्ष डॉ. मनोज जी माने द्वारा भारतीय जनता पार्टी जिला बुरहानपुर द्वारा

संत शिरोमणी गुरु रविदास जी की 650 वी जयंती वर्ष के उपलक्ष्य में 29 जुलाई 2026 से 20 फरवरी 2027 तक आयोजित होने वाले कार्यक्रमों के सफल क्रियान्वयण हेतु जिला स्तरीय टोली का गठन किया गया है। टोली में राजकुमार वाघ जिला अध्यक्ष अ.जा.मोर्चा जिला बुरहानपुर, पवन लहासे जिला मंत्री अ.जा.मोर्चा, सरोज मुहासे जिला महामंत्री भाजपा महिला मोर्चा, छाया गुडगे मंडल महामंत्री भाजपा महिला मोर्चा प्रमुख है।



ने कर्मचारियों की बिगड़ती आर्थिक स्थिति पर चिंता व्यक्त की। उन्होंने कहा कि सांसद और विधायक का इस ओर ध्यान नहीं है। कांग्रेस नेताओं ने मिल के जनरल मैनेजर और अन्य अधिकारियों से मुलाकात कर वेतन भुगतान की मांग की। टांक ने चेतावनी दी कि यदि वेतन का भुगतान नहीं किया गयाए तो कांग्रेस बड़ा आंदोलन करेगी। इस मुद्दे को कांग्रेस नेता राहुल गांधी के संज्ञान में लाया जाएगा ताकि इसे लोकसभा

जन्मदिन पर एक पेड़ जरूर लगाएं : पं. चतुर्वेदी

नवभारत न्यूज़, **बुरहानपुर।** शिवधाम के गुरुजी पं योगेश चतुर्वेदी ज्योतिषाचार्य एवं उनके बड़े भाई पं राकेश चतुर्वेदी ने अपना जन्मदिन धूमधाम से मनाया एवं जन्मदिन के उपलक्ष्य में शिवधाम परिसर में पेड़ लगाया।

पं योगेश गुरुजी ने बताया कि प्रकृति का संरक्षण करना ही हमारा कर्तव्य है इसलिए हमें प्रयास करना चाहिए कि हमारे प्रत्येक जन्मदिन पे एक पेड़ लगाए उसे बड़ा करे एवं



प्रकृति का ऋण चुकाए। गुरुजी ने बताया कि उनके जन्मदिन पर विगत कई वर्षों से शिवधाम में एक पेड़ लगाया जाता है साथ ही उसकी देखरेख कर बड़ा भी किया जाता है।